

“మధురమైన పిల్లలారా - మీతో పాటు ప్రపంచములోని అందరి శరీరాలను కల్పవృక్షముగా చేసేందుకే మీరిచ్చటకు వచ్చారు. సృష్టి ద్వారానే కాయము కల్పతరువుగా అవుతుంది”

ప్రశ్న:- నరకవాసుల నుండి స్వర్గవాసులుగా తయారయ్యే విధి ఏది? ఇప్పుడు పిల్లలైన మీకు ప్రాణదానము ఎలా లభిస్తుంది? సమా:- నరకవాసుల నుండి స్వర్గవాసులుగా అయ్యేందుకు తప్పక మరణించవలసి వస్తుంది. తండ్రి అంటున్నారు - మీ అందరికీ మృత్యువునిచ్చేందుకు నేను వచ్చాను. మీ అందరి శరీరాలను సమాప్తము చేసి ఆత్మలను తీసుకెళ్తాను, ఇదే సత్యమైన ప్రాణదానము. అందుకే ఈ మహాభారత యుద్ధములో అందరు వినాశనమౌతారు. ఆత్మలు పావనమై ఇంటికి తిరిగి వెళ్తాయి తర్వాత స్వర్గములోకి వస్తాయి.

పాట:- మూతా ఓ మూతా!.....

ఓంశాంతి. మధురాతి మధురమైన పిల్లలు పాటలోని ఒక చరణమును విన్నారు. జగదంబ మహిమను విన్నారు. జగదంబ ఈ భారతదేశములోనే మహిమ చేయబడుతుంది. జగదంబ ఉన్నప్పుడు జగత్తిత కూడా తప్పక ఉంటారు. సరస్వతిని జగదంబ అని అంటారు. వాస్తవానికి ఆమెకు ఒకే పేరుండాలి. మీకు కూడా ఒకే పేరుంది కదా. 2-3 పేర్లు అయితే లేవు. ఇప్పుడు జగదంబను సాకారములో శరీరధారిగా చూపుతారు. శరీరధారి జగత్తిత కూడా ఉన్నారు. అతనిని ప్రజాపిత అని కూడా అంటారు. ఎలాగైతే జగత్తుకంతా అంబ ఒక్కరో అలాగే జగత్తుకంతా పిత కూడా ఒక్కరే. వారిరువురు ఇప్పుడు ఇచ్చటనే ఉంటారు. ఇరువురి పేర్లు కూడా వినిపించాను. ప్రజాపిత, ప్రజామాత ఇరువురూ ఉన్నారు. నిరాకార శివబాబాను రెండవ జగత్తిత అని అంటారు. వారు అందరికీ తండ్రి, వారి పేరు పరమపిత పరమాత్మ శివుడు. కేవలము ఈశ్వరుడు లేక పరమాత్మ అని అనరాదు. వారికి నామ-రూపాలు కూడా ఉన్నాయి కదా. వారిని గాడ్ ఫాదర్ అని అంటారు. ఒకరేమో ఆత్మలకు తండ్రి, రెండవవారు సాకార మనుష్యత్వలకు తండ్రి మరియు మమ్మా. శివుడు ఆత్మలకు తండ్రి, మా తండ్రి అని ఆత్మ అంటుంది. ఆత్మలకు సాకార శరీరము లభించినప్పుడు బ్రహ్మబాబా(తండ్రి) అని అంటారు. కావున ఇరువురు తండ్రులయ్యారు. ఒకరేమో శివబాబా, రెండవవారు ప్రజాపిత బ్రహ్మ, బ్రహ్మ శివబాబాకు పుత్రుడు. ఒకరు నిరాకార తండ్రి, మరొకరు సాకార తండ్రి. నిరాకార తండ్రిని పతితపావనుడని అంటారు. బ్రహ్మ లేక సరస్వతిని పతితపావనులని అనరు. పతితపావనులు ఒక్కరే. కానీ బ్రహ్మ-సరస్వతి ఇరువురయ్యారు కదా. అందరూ పతితపావనా! రండి అని పిలుస్తారు. కనుక ఇరువురు తండ్రులయ్యారు. శివబాబా రచయిత, వారు నూతన ప్రపంచమును రచిస్తారు. మొదట బ్రహ్మను తప్పక రచించాలి. విష్ణువును గానీ, శంకరుని గానీ ప్రజాపిత అని అనరు. ప్రజాపిత అని బ్రహ్మనే పిలుస్తారు. శివబాబా, ప్రజాపిత బ్రహ్మ ద్వారా దత్తత చేసుకుంటారు. మేము శివబాబా పిల్లలమని మీరంటారు. శివబాబా ఇతనిలో ప్రవేశించి మనలను దత్తు చేసుకున్నారు. వారే ఆత్మలను పావనముగా చేస్తారు. ఆత్మయే పతితమైపోయింది అందువలన శరీరము కూడా పతితమైనదే లభిస్తుంది. బంగారులో వెండి, రాగి, ఇనుముల మిశ్రమము వేసినట్లు, ఆత్మలో కూడా మలినాలు ఏర్పడ్తాయి. వాస్తవానికి ఆత్మ పవిత్ర ముక్తిధామములో ఉండేది. అచ్చట శివబాబా కూడా ఉంటారు. శివబాబాను తండ్రి అని, బ్రహ్మబాబాను దాదా(అన్న) అని అంటారు. మనుష్య మాత్రులందరూ శివబాబా సంతానమని మీకు తెలుసు. శివవంశీయుల తర్వాత బి.కె.లు శివబాబా, దాదా కలిసే ఉన్నారు. శివబాబా ఇతనిలో విరాజమానమై ఉన్నారు. మనలను బ్రాహ్మణులుగా చేసి మనుష్యులను దేవతలుగా చేసేందుకు రాజయోగము నేర్పచున్నారు. దేవతలు సత్యయుగములో ఉంటారు. దేవతలను పతితపావనులని, జ్ఞాన సాగరులని అనరు. వారిని బాబా అని కూడా అనరాదు. ఇప్పుడు మీరు విష్ణుపురానికి అధికారులుగా

అవుతున్నారు. విష్ణువు రెండు రూపాలు లక్ష్మీ - నారాయణ. ఇది మనుష్యులకు తెలియదు. భక్తి చేయువారికి తప్పకుండా ఇద్దరు తండ్రిలున్నారు. సత్యయుగములో ఒకే తండ్రి ఉంటాడు. ఓ పరమపిత పరమాత్మ, దుఃఖహర్త-సుఖకర్త రండి అని అక్కడ పిలువరు. అచ్చట దేవీ దేవతల రాజ్యముండేది. వారు ఎప్పుడూ ఓ గాడ్ ఫాదర్, ముక్తిదాతా! అని అనరు. అచ్చట ఎవ్వరూ పతితులు, దుఃఖితులు ఉండనే ఉండరు. అందువలన పతితపావనుని ఎవ్వరూ పిలువరు. భారతదేశంలో ఇప్పటికి 5 వేల సంవత్సరాల క్రితము దేవీ దేవతల రాజ్యముండేదని, తర్వాత 1250 సంవత్సరాల తర్వాత సీతా-రాముల రాజ్యముంటుందని మీకు తెలుసు. తండ్రి ఋజువు చేసి చెప్తున్నారు - సత్య-త్రేతా యుగాలలో మీరు 21 జన్మలు తీసుకున్నారు. బ్రాహ్మణ, దేవత, క్షత్రియ,..... అందరూ భారతదేశములోనే తయారౌతారు. తండ్రి వచ్చి పాత ప్రపంచాన్ని క్రొత్తదిగా చేస్తారు. శరీరాలను పునరుజ్జీవితులుగా చేస్తారు. శరీరాన్ని కల్పతరువుగా చేస్తారు, అమరముగా చేస్తారు. పిల్లలైన మిమ్ములను తండ్రి వచ్చి అమరలోకానికి అధికారులుగా చేస్తారు. భారతదేశము అమరపురముగా ఉన్నప్పుడు దేవీ దేవతల రాజ్యముండేది. తాపలు దిగుతూ-దిగుతూ మృత్యులోకానికి అధికారులుగా అయ్యారు. మా భారతదేశము అని అంటారు కదా అనగా ప్రజలు కూడా అధికారులే కదా. మీరు కూడా మా భారతదేశమని అంటారు. మనము భారతదేశానికి అధికారులుగా ఉండేవారము కానీ ఇప్పుడు నరకవాసులుగా ఉన్నాము. మేము స్వర్గవాసులమని దేవతలంటారు. మీరు కూడా స్వర్గవాసులుగా ఉండేవారు, మళ్ళీ 84 జన్మలు భోగించి నరకవాసులుగా అయ్యారు. ఇచ్చట భారతదేశములోనే శివబాబా జన్మిస్తారు. శివరాత్రి లేక శివజయంతికి గాయనముంది. కృష్ణజయంతి కూడా జరుపుకుంటారు. వారు జన్మించిన సమయము కూడా తెలుపుతారు. ఫలానా సమయములో తల్లి గర్భము నుండి జన్మించాడని అంటారు. సత్యయుగములో తల్లి గర్భము నుండి జన్మించి ఉంటారు. కృష్ణ జయంతి నూతన సత్యయుగ ప్రపంచములో జరుగుతుంది. మళ్ళీ పునర్జన్మలలోకి రాసాగారు. తండ్రి కేవలము ఒక్కరి గురించే చెప్పరు. కృష్ణపురియే విష్ణుపురము. రాజులు క్రిందకు దిగితే వారి వంశమంతా క్రిందకు దిగుతుంది. అందులో రాజు-రాణి ప్రజలు అందరూ వచ్చేస్తారు. చంద్ర వంశీయుల రాజ్యము వచ్చినప్పుడు సూర్య వంశీయుల రాజ్యము గతించిపోతుంది. బదిలీ జరిగి రాజ్యము చంద్ర వంశీయులకు లభిస్తుంది. తర్వాత మళ్ళీ వైశ్య వంశీయులకు లభిస్తుంది.

మనది బ్రాహ్మణ కులము, పిలక వంటిదని మీరు అర్థం చేసుకున్నారు. శిఖరము పై తండ్రి ఉన్నారని ఇప్పుడు మీకు తెలుసు. మనము మొదట బ్రాహ్మణులుగా ఉండేవారము తర్వాత శూద్రులు అనగా కాళ్ళగా అయ్యాము. కాళ్ళ నుండి ఒక్కసారిగా పిలకగా అవుతారు. మొదట శివబాబా తర్వాత శిఖ. తండ్రి మిమ్ములను బ్రాహ్మణులుగా చేశారు. ఇప్పుడు మీరు శివబాబాను బాబా-బాబా అని అంటారు. ఈ లెక్క ప్రకారము మీరు పౌత్రులుగా అయ్యారు. మనమంతా బ్రహ్మ సంతానమని మీకు తెలుసు. బ్రాహ్మణ, బ్రాహ్మణీలమైన మనమంతా ఒకే తండ్రి పిల్లలము. నోదరి-నోదరులు ఎప్పుడూ వికారి పనులు చేయరు. అనేకమంది పిల్లలు బాబా, బాబా అని అంటారు. మరి ఇంతమంది అసత్యము చెప్పరు కదా. అందరికీ నిరాకార తండ్రి శివుడొక్కడే, సాకారంలో ప్రజాపిత బ్రహ్మ, అంతే. ఒకే తండ్రి పిల్లలంతా నోదరి-నోదరులవుతారు. మీరు తప్పనిసరిగా పవిత్రులుగా అవ్వాలి. స్త్రీ-పురుషులు(భార్య-భర్తలు) పవిత్రులుగా ఎలా అవ్వగలరు? అందుకే డ్రామాలో ఈ యుక్తి నిశ్చయింపబడి ఉంది. ఇచ్చట కేవలము బ్రహ్మకుమార-కుమారిలే ఉన్నారు. శూద్ర కుమార-కుమారిలు ఎవ్వరూ లేరు. వారు పతితులు, శూద్రులు, తుచ్ఛ బుద్ధిగలవారు. ఎందుకంటే వారికి తండ్రిని గురించి తెలియదు. ఓ గాడ్ ఫాదర్ అని అంటారు. మంచిదే మరి వారి కర్తవ్యము గురించి తెలుసా? వారి నామ, రూప, దేశ, కాలాలు తెలపండి. వారి జీవితకథను తెలపండి. తెలియకపోతే నాస్తికులుగా అవుతారు. వారికి రచయిత మరియు రచనల ఆదిమధ్యాంతాలు తెలియవు. ఇది పతిత ప్రపంచము.

సత్యయుగమును పావన ప్రపంచమని, కలియుగమును పతిత ప్రపంచమని అంటారు. ఈ సమయంలో అందరూ పూర్తిగా తమోప్రధానంగా ఉన్నారు. దీనిని రౌరౌవ నరకమని అంటారు. దీనికి కూడా స్టేజీలు ఉన్నాయి. ద్వాపర యుగము నుండి నరకముగా అవ్వడం మొదలౌతుంది. తర్వాత మళ్ళీ వృద్ధి చెందుతుంది. భక్తి కూడా మొదట సత్యోప్రధాన అవ్వబడిచాలి భక్తిగా ఉంటుంది. మళ్ళీ సత్యో, రజో, తమోగా అవుతుంది. మీరు మూడు రోడ్ల కూడలిని చూచి ఉంటారు. దానిని టీవాటా అని అంటారు. దాని పై నూనె వోసి తల వంచి నమస్కరిస్తారు. శివబాబా పూజ ఎక్కడ? టీవాటా(ఒక రాయి) పూజ ఎక్కడ? దానిని తమోప్రధాన భక్తి అని అంటారు. నీటిని కూడా పూజిస్తారు. పతితపావని గంగ అని చాలా పాటలు పాడతారు. ఇప్పుడు పతితపావనులేవరు? నీటి గంగ పతిత పావని ఎలా అవ్వగలదు? అది కేవలం నీరే కదా. పతిత పావనులు తండ్రి ఒక్కరే. శివజయంతి కూడా భారతదేశములోనే జరుగుతుంది. కావున పతితులను పావనముగా చేసేందుకు భారతదేశములోనే వస్తారు. బ్రహ్మ శరీరములో వచ్చి మనుష్యులను దేవతలుగా చేస్తారు. పతితుల నుండి పావనముగా అయ్యేందుకు మీరు ఇచ్చటకు వస్తారు. మీకు ఎలాగైతే రెండు భుజాలున్నాయో అలాగే వారికి కూడా రెండు భుజాలున్నాయి. 4-8 భుజాలున్న మనిషి ఎవరూ ఉండరు. వీటిని అలంకారాలుగా చూపించారు. ప్రవృత్తి మార్గమును చూపేందుకు నాలుగు భుజాలను చూపించారు. విష్ణుపురమని లక్ష్మీనారాయణపురమని అంటారు. వైష్ణవులు అనే పదము కూడా విష్ణువు నుండే వచ్చింది. దేవతలనగా వైష్ణవులు. వల్లభాచారీ వైష్ణవులు శాఖావాలిగా ఉంటారు కానీ నిర్వికారిగా ఉండరు. వారికి పెద్ద పెద్ద భవనాలు ఉంటాయి. వైష్ణవులంటే ఏమిటో అర్థము కూడా తెలియదు. విష్ణుపురములో ఉండువారిని వైష్ణవులని అంటారు. పవిత్రులను వైష్ణవులని అంటారు. రాధా-కృష్ణులే లక్ష్మీనారాయణులుగా అవుతారని ఎవ్వరికీ తెలియదు. అది బాల్యములోని రూపము, ఇది పెద్దవారైన తర్వాత రూపము. లక్ష్మీనారాయణుల బాల్య చిత్రమేదీ లేదు. లక్ష్మీనారాయణులను సత్యయుగములో, రాధా-కృష్ణులను ద్వాపర యుగములో చూపుతారు. ఇప్పుడు మీరు రచయిత అయిన తండ్రి మరియు రచనల ఆదిమధ్యాంతాలను అర్థం చేసుకున్నారు. తండ్రి వృక్ష రహస్యాన్ని కూడా అర్థం చేయిస్తున్నారు. డ్రామా రహస్యాన్ని కూడా అర్థం చేయిస్తారు. వృక్షమును చూస్తూనే శంకరాచార్యులు కలియుగములో వస్తారని అర్థం చేసుకుంటారు. సన్యాసుల వంశము సత్యయుగములో ఉండదు. అందరూ భగవంతుని పిల్లలైనందున స్వర్గవాసులుగా ఉండాలి, కానీ అందరూ స్వర్గవాసులుగా ఉండరు. కేవలము దేవతలు మాత్రమే స్వర్గవాసులుగా ఉంటారు. ఇప్పుడు మీరు బ్రాహ్మణ వంశీయులుగా అయ్యారు. తర్వాత దేవతలుగా అవుతారు. తప్పక పవిత్రులుగా అవ్వాలి.

చిన్న-పెద్ద అందరూ బ్రహ్మకుమార-బ్రహ్మకుమారీలని మీకు తెలుసు. బాబా, మేము మీ పిల్లలము, బ్రాహ్మణులమని ఇరువురూ అంటారు. వీరు బాప్‌దాదా - ఆదిదేవుడు బ్రహ్మ మరియు శివబాబా. ఇరువురినీ కలిపి బాప్‌దాదా అని అంటారు. మనము శివబాబా ముందు కూర్చోని ఉన్నాము. తండ్రి అంటున్నారు - నన్ను పృథి చేస్తే మీరు పతితుల నుండి పావనులుగా అవుతారు. మనము శివబాబా నుండి వారసత్వమును తీసుకుంటాము. శివబాబా మన తండ్రి కాక, పతితపావనులు, గురువు కూడా. ఇది సంగమ యుగము. పతితుల నుండి పావనులుగా అయ్యే మేళా. పతితపావనుని ద్వారానే పావనులుగా అవుతారు. సంగమ యుగములో సాగరము, నదుల కలయిక జరుగుతుంది. నదుల మేళా జరగదు. ఇప్పుడు జ్ఞానసాగరులైన తండ్రి మరియు ఆత్మిక పిల్లలైన మీ మేళా జరుగుతుంది. మీరు జ్ఞానసాగరుని వద్దకు వచ్చారు. జ్ఞాన గంగలైన మీరు జ్ఞాన సాగరము నుండి వెలువడ్డారు. మీరు జ్ఞాన స్నానము చేయించి పావనముగా చేసి యోగము నేర్పారు. సాగరుని పరిచయమిచ్చి, ఇచ్చట మేళాకు తీసుకొని వచ్చారు. ఈ సమయంలో మీరు బ్రాహ్మణులుగా అయినప్పుడు మీకు ముగ్గురు తండ్రులుంటారు. లౌకిక తండ్రి ఉన్నారు, అంతేకాక ప్రజాపిత

ఉన్నారు, అలాగే శివబాబా కూడా ఉన్నారు. భక్తిమార్గములో ఇరువురు తండ్రులుంటారు. సత్యయుగములో ఒకే తండ్రి ఉంటాడు. ఇది అర్థము చేసుకునే విషయాలు. నాకు ఒక్క శివబాబా తప్ప ఇంకెవ్వరూ లేరని ఇప్పుడు మీ ఆత్మ అంటుంది. బంధు-మిత్రులు మొదలైన వారున్నా శివబాబా ఒక్కరే నా వారని అంటారు. వీరి పృథి ద్వారానే ఆత్మ పతితము నుండి పావనముగా అవ్వాలి. వారు తండ్రి టీచరు, సద్గురువు కూడా అయ్యారని ఆత్మకు తెలుసు. ఆత్మలైన మనలను తీసుకెళ్లేందుకు తండ్రి వచ్చారు. వారు బ్రహ్మ శరీరములో ప్రవేశించి పావనంగా చేస్తారు. మిమ్ములను తీసుకెళ్లేందుకు తండ్రి వచ్చారు. మీ అందరికీ మృత్యువునిచ్చేందుకు వచ్చాను. నరకవాసుల నుండి స్వర్గవాసులుగా అయ్యేందుకు తప్పక మరణించాల్సి వస్తుంది కదా. ఈ శరీరాలను సమాప్తము చేయించి మిగిలిన ఆత్మలను తీసుకెళ్తాను. తండ్రి అంటున్నారు - నేను మీకు ప్రాణ దానము ఇస్తాను. ఇది మహాభారత యుద్ధము కదా. అందరూ నశిస్తారు లేకుంటే ఎలా తీసుకెళ్తాను. ఆత్మలను పవిత్రముగా చేసి ఇంటికి తీసుకెళ్తాను. అది శాంతిధామము. సత్యయుగము వస్తే కలియుగము తప్పక వినాశనమౌతుంది. దాని కొరకు మహాభారత యుద్ధము ప్రసిద్ధి గాంచినది. అది ఈ సంగమ యుగములోనే జరుగుతుంది. మనుష్యుల నుండి దేవతలుగా కూడా ఇప్పుడే అవుతారు. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. జ్ఞాన సాగరములో జ్ఞాన స్నానము చేసి స్వయాన్ని పావనముగా చేసుకోవాలి. బంధు-మిత్రుల జతలో ఉంటూ, నాకు ఒక్క శివబాబా తప్ప వేరెవ్వరూ లేరని బుద్ధిలో ఉండాలి.
2. విష్ణుపురములోకి వెళ్లేందుకు పక్కా వైష్ణవులుగా అనగా పవిత్రులుగా అవ్వాలి. నరకములో బ్రతికి ఉండే మరణించి బుద్ధి యోగాన్ని స్వర్గముతో జోడించాలి.

వరదానము:- “సదా మర్యాదలనే రేఖ లోపల ఉండాలని జాగ్రత్తపడే (కేర్ తీసుకునే)

మర్యాదా పురుషోత్తమ భవ ”

ఏ పిల్లలైతే స్వయాన్ని ఒక్క తండ్రి అనగా రాముని సత్యమైన సీతగా భావించి సదా మర్యాదలనే రేఖ లోపల ఉంటారో అనగా కేర్ (Care) తీసుకుంటారో వారు కేర్ ఫుల్ (Careful) నుండి స్వతహాగా ఛీర్ ఫుల్ గా (హర్షితంగా/Cheerful) ఉంటారు. కనుక ఉదయం నుండి రాత్రి వరకు ఏ ఏ మర్యాదలు లభించాయో వాటి స్పష్టమైన జ్ఞానాన్ని బుద్ధిలో ఉంచుకొని స్వయాన్ని సత్యమైన సీతగా భావించి మర్యాదలనే రేఖ లోపల ఉంటే అప్పుడు మర్యాదా పురుషోత్తములని అంటారు.

స్లోగన్:- “ సేవలో అతిగా ముందుకు వెళ్లకండి, సేవ మరియు స్వ పురుషార్థాల

బ్యాలన్స్ ఉంచండి ”